



அறிந்தல் - அத்சயங்கள் காத்திருக்கும்

உங்கள் PAPER



E - Magazine

விளையாட்டு





விளையாட்டு செய்திகள்



ஆர்வத்தின் அரங்கம்



இந்த பகுதியில், உள்ளூரிலும் உலகளாவிய அளவிலும் நடக்கும் விளையாட்டு நிகழ்வுகளின் முக்கியமான செய்திகள், வெற்றிகள், தோல்விகள் மற்றும் அதிர்ச்சிகரமான திருப்பங்களை விரிவாக அலசுவோம். விளையாட்டின் பல்வேறு அங்கங்களைப் பற்றிய அறிவை நாம் பகிர்ந்துகொள்வோம் மற்றும் அந்த சூழல்களில் நிகழும் முக்கிய சம்பவங்களை உங்களுக்கு கொண்டு வருவோம்.

ஒவ்வொரு ஆட்டத்தின் பின்னணியிலும் உள்ள கதைகளையும், வீரர்களின் பயணங்களையும் நாம் விவரிப்போம்.

விளையாட்டு என்பது வெறும் ஆட்டம் அல்ல; இது மனித உணர்வுகளின் கலவை, திறமைகளின் திரையரங்கு. வாருங்கள், இந்த ஆர்வத்தின் அரங்கத்தில் நாம் சேர்ந்து பயணிப்போம், விளையாட்டுகளின் புதிய பக்கங்களை நாம் திறக்கலாம்.



ஆசிரியரிடமிருந்து...

தமிழ் பேசும் மற்றும் வாசிக்கும் மக்கள் அனைவருக்கும் வணக்கம்,

நமது 'உங்கள் பேப்பர்' இ-மேகசினின் மூன்றாவது வார இதழுக்கு உங்களை அன்புடன் வரவேற்கிறோம்! உங்கள் ஆதரவு எங்களுக்கு மிகப் பெரும் ஊக்கமாக உள்ளது, அதற்கு நன்றி. இந்த இதழ் அனைத்து வாசகர்களையும் விளையாட்டு, சார்ந்த பல தகவல்களுடன் இணைத்து மகிழ்விக்கும் என நம்புகிறோம்.

இந்த வாரத்தின் முக்கிய செய்திகளில், இந்தியாவில் ஜூன் மாத தேர்தல் முடிவுகள் வெளியாக உள்ளன. வாக்கு அளிப்பது ஒரு மிக முக்கியமான கடமை. நம் தேசத்திற்கு சரியான தலைவரை தேர்வு செய்வது மிகுந்த பொறுப்பான செயலாகும். நம் ஒவ்வொருவரும் நம் உரிமையை பயன்படுத்தி, நம் தேசத்தின் எதிர்காலத்தை சீரமைக்க ஒரு வாக்காளராகக் கடமையை நிறைவேற்ற வேண்டும்.

அதேபோல, நலம்காக்கும் பழக்க வழக்கங்களைப் பேணுவதன் முக்கியத்துவத்தை நாமறிய வேண்டும். நல்ல உடல் நலம் மற்றும் மனநலம் கொண்டிருப்பது, நம் சமூகத்தின் வளத்தை உறுதிப்படுத்தும். சுத்தமான பழக்கவழக்கங்களைப் பின்பற்றுவது, சமூக ஆரோக்கியத்தை மேம்படுத்தும். இதன் மூலம் நம் சமூகத்தில் ஒற்றுமையும் ஒழுக்கமும் நிலைத்திருக்கும்.

நீங்கள் ஒவ்வொரு நாளும் சிறந்தவராக இருக்க முயலுங்கள். எல்லா முயற்சிகளிலும் உங்கள் முழு மனசையும், ஆற்றலையும் செலுத்துங்கள்.

"நம்பிக்கை இருந்தால், எல்லாம் முடியும்."

இதுதவிர, வாசகர்களின் கருத்துகளை மதிப்புமிக்கும் வண்ணம் நாங்கள் எங்கள் பத்திரிகையின் அனைத்து பிரிவுகளையும் தனித்தனியாக குறுந்தகவல் இதழ்களாக வெளியிட முடிவு செய்துள்ளோம். இது உங்கள் வாசிப்பு அனுபவத்தை இன்னும் சுகமாக்கும். நடப்பு நிகழ்வுகள், சினிமா, விளையாட்டு, ஜோதிடம், பொது அறிவு, மற்றும் பல பிரிவுகளில் புதிய கண்ணோட்டங்களை பெற உங்களை ஊக்குவிக்கிறோம்.

உங்களின் தொடர்ந்த ஆதரவும், மேலாண்மையும் எங்களுக்கு மிகவும் தேவையானவை. உங்கள் கருத்துக்களை எங்களிடம் பகிர்ந்து கொள்ளுங்கள். உங்கள் பங்களிப்புகள் எங்களுக்கு முக்கியம். தொடர்ந்து வாசித்து, உங்கள் ஆதரவை வழங்குங்கள். நன்றி!

**உங்கள் அன்புடன்,
ஆசிரியர்
'உங்கள் பேப்பர்'**





வில்வித்தை உலகக் கோப்பை... இந்திய கூட்டன் ஷூட்டர் சாதனை... தங்கம் வென்று அசத்தல்

2024 வில்வித்தை உலகக் கோப்பை தொடரில் இந்திய மகளிர் கூட்டு வில்வித்தை அணி தங்கப் பதக்கம் வென்றது. 2024 வில்வித்தை உலகக் கோப்பை தொடர் தென் கொரியாவில் நடைபெற்றது.



இந்த தொடரில் உலகின் முன்னணி மகளிர் கூட்டு வில்வித்தை அணியான

இந்தியாவை, சேர்ந்த ஜோதி சுரேகா, பர்னீத் கவுர் மற்றும் அதிதி சுவாமி ஆகிய மூவர் கூட்டணி இந்த போட்டியில் தங்கப் பதக்கத்தை வென்று சாதித்தது.

இதே மூவர் கூட்டணி தொடர்ந்து மூன்றாவது முறையாக வில்வித்தையில் உலகக் கோப்பை தங்கப் பதக்கத்தை வென்றுள்ளது குறிப்பிடத்தக்கது. இதே தொடரில் இந்திய கலப்பு அணி வெள்ளிப் பதக்கத்தை வென்றது.

வில்வித்தையில் உலகிலேயே முதல் இடத்தில் இருக்கும் இந்திய கூட்டு மகளிர் அணியின் ஜோதி சுரேகா, பர்னீத் கவுர் மற்றும் அதிதி சுவாமி கூட்டணி, துருக்கியின் அசல் ஹசல் புருன், அய்ஸ் பெரா சுசர் மற்றும் பேகம் யுவா ஆகியோருக்கு எதிராக விளையாடி ஆதிக்கம் செலுத்தி, ஒரு செட்டை கூட தவறவிடாமல் அபார வெற்றி பெற்றது.

இதே மூவர் கூட்டணி கடந்த மாதம் ஷாங்காயில் நடந்த உலகக்கோப்பை ஸ்டேஜ் ஒன் தொடரில் இத்தாலி அணியை வீழ்த்தி தங்கப் பதக்கத்தை வென்று இருந்தது. கடந்த ஆண்டு பாரிஸில் நடைபெற்ற உலகக் கோப்பை தொடரில் தங்கம் வென்று இருந்தது. இதன் மூலம் தொடர்ந்து மூன்று முறை தங்கப் பதக்கம் சென்று சாதனை படைத்துள்ளது இந்த கூட்டணி.



தொடர்ந்து மூன்று முறை தங்கம் வென்றுள்ள இந்த மூவர் கூட்டணி அடுத்து ஒலிம்பிக் தொடரிலும் இந்தியாவுக்கு தங்கப்பதக்கத்தை வென்று கொடுக்கும் என்ற நம்பிக்கை அதிகரித்துள்ளது.



மரண மாஸ்! 8ஆண்டுகளில் முதல் தங்கம்... உலக தடகள சாம்பியன்ஷிப் தொடரில் மாரியப்பன் தங்கவேலு சாதனை!

ஐப்பானில் நடைபெற்ற உலக பாரா தடகள சாம்பியன்ஷிப் தொடரில் தமிழக வீரர் மாரியப்பன் தங்கவேலு உயரம் தாண்டுதலில் தங்கப் பதக்கம் வென்று சாதனை படைத்திருக்கிறார். இதன் மூலம் 8 ஆண்டுகளில் மாரியப்பன் தங்கவேல் பெரிய தொடர்களின் தங்கப் பதக்கத்தை தட்டி சென்றிருக்கிறார்.



ஐப்பானில் நடைபெற்ற இந்த தொடரில் உயரம் தாண்டுதல் டி 63 பிரிவில் மாரியப்பன் பங்கேற்றார். இவர் ஒரு புள்ளி 8 8 மீட்டர் உயரம் தாண்டி முதல் இடத்தை பிடித்தார். இதன் மூலம் 28 வயதான மாரியப்பன் தங்கவேலு தங்கப் பதக்கத்தை தட்டி சென்றார்.

இவர் கடந்த 2016 ஆம் ஆண்டு ரியோ பாரரா ஒலிம்பிக்கில் மாரியப்பன் தங்கப் பதக்கத்தை வென்றார்.

இதன் பிறகு 2021 பாரா ஒலிம்பிக் போட்டியில் டி63 பிரிவில் மாரியப்பன் தங்கவேலு வெள்ளி பதக்கத்தை தட்டிச் சென்றார். கடந்த ஆண்டு பாரா ஒலிம்பிக் போட்டிகளில் டி63 பிரிவில் மாரியப்பன் தங்கவேலு வெள்ளி பதக்கத்தை தட்டிச் சென்றார். இந்த பிரிவில் அமெரிக்க வீரர்கள் வெள்ளி மற்றும் வெண்கல பதக்கத்தை தட்டிச் சென்றனர்.

சேலம் மாவட்டத்தில் பிறந்த தங்கவேலு மாரியப்பன் சிறு வயதில் பள்ளிக்கு சென்ற போது பேருந்து ஓட்டுனர் ஒருவரின் கவனக்குறைவால் விபத்தில் சிக்கி தன்னுடைய காலை மாரியப்பன் இழந்தார். மாரியப்பனின் தந்தை தன்னுடைய குடும்பத்தை பாதியில் விட்டு சென்ற நிலையில் அவருடைய தாய் தான் தின கூலிக்கு வேலைக்கு சென்று மாரியப்பனை வளர்த்தெடுத்தார்.



மாரியப்பன் தங்கவேல் உடலில் குறை இருந்தாலும் குடும்ப கஷ்டம் இருந்தாலும் அதையெல்லாம் உடைத்து சாதனை படைத்தார். இந்த நிலையில் மீண்டும் அவர் பாரிஸ் பாரா ஒலிம்பிக் போட்டியில் தங்கப் பதக்கம் வெல்வார் என்று எதிர்பார்க்கப்படுகிறது. இந்தத் தொடரில் ஐந்தாம் நாளில் இந்தியா ஒரே நாளில் ஐந்து பதக்கத்தை வென்றிருக்கிறது.

ஓட்டுமொத்தமாக நான்கு தங்கம், நான்கு வெள்ளி, இரண்டு வெண்கலம் என பத்து பதக்கங்களை கைப்பற்றிய இந்திய அணி தற்போது பதக்கப்பட்டுகளில் மூன்றாவது இடத்தில் பிடித்திருக்கிறது.



உலகின் நம்பர் 1 செஸ் வீரரான கார்ல்சனை மீண்டும் வீழ்த்தினார் பிரக்ஞானந்தா!

போலாந்தில் நடைபெற்று வரும் சூப்பர் பெட் ராபிட் மற்றும் பிலிட்ஸ் செஸ் தொடரில் உலகின் நம்பர் ஒன் வீரரான நார்வேவின் கார்ல்சனை தமிழக வீரர் பிரக்ஞானந்தா வீழ்த்தி ஆசத்தி இருக்கிறார். இரண்டாவது சுற்று ஆட்டத்தில் இருவரும் பல பரிட்சை நடத்திய நிலையில் கார்ல்சன் அதிர்ச்சி தோல்வியை தழுவினர்.



இது குறித்து கருத்து தெரிவித்துள்ள கார்ல்சன் தமது நரம்பு மண்டலம் திடீரென்று சரியாக செயல்படவில்லை. இதனால் தான் தாம் பிரக்ஞானந்தாவிடம் தோற்று விட்டதாக கருத்து தெரிவித்துள்ளார்.

இந்த தொடரில் சீனாவை சேர்ந்த வீய் 20.5 புள்ளிகள் உடன் தொடர்ந்து முதலிடத்தில் இருக்கிறார். இரண்டாவது இடத்தில் உலகில் முதல் நிலை வீரரான கார்ல்சன் 18 புள்ளிகளுடன் இருக்கிறார். மூன்றாவது இடத்தில் தமிழக வீரர் பிரக்ஞானந்தா 14.5 புள்ளிகளுடன் இருக்கிறார். நான்காம் இடத்தில் இந்திய வீரர் அர்ஜுன் ஏர்காசி 14 புள்ளிகளுடன் உள்ளார்.

எனினும் மற்றொரு தமிழக வீரரான குகேஷ் இன்றைய ஆட்டத்தில் சொதப்பினார். மொத்தமாக அவர் 9.5 புள்ளிகள் தான் பெற்றிருக்கிறார். குகேஷ் உலக சாம்பியன் பட்டத்தை வெல்லும் போட்டிக்கு தகுதி பெற்றுள்ள நிலையில் தற்போது அவர் தடுமாறி இருப்பது பின்னடைவை ஏற்படுத்தியிருக்கிறது.



இந்த தொடரில் வெற்றி பெறும் வீரருக்கு இந்திய ரூபாய் மதிப்பில் ஒரு கோடியே 46 லட்சம் ரூபாய் பரிசு தொகை கிடைக்கும். இன்னும் 9 சுற்றுகள் எஞ்சியுள்ள நிலையில் சீன வீரர் WEI YI பட்டத்தை வெல்வதற்கான வாய்ப்பு இருக்கிறது. இந்த நிலையில் தமிழக வீரர் பிரக்ஞானந்தாவிடம் தோற்ற கார்ல்சன் அடுத்த போட்டியிலே வெற்றியை ருசித்து இருக்கிறார்.





பிரெஞ்ச் ஓபன் டென்னிஸ் ஸ்பெயின் நடால் கோப்பை வெல்வார் என்று எதிர்பார்க்கப்படுகிறது

பிரான்ஸ் தலைநகர் பாரிசில், பிரெஞ்ச் ஓபன் கிராண்ட்ஸ்லாம் டென்னிஸ் தொடர் இன்று துவங்குகிறது. ஆண்கள் ஒற்றையரில் ஸ்பெயினின் நடால் 37, மீது எதிர்பார்ப்பு அதிகரித்துள்ளது. இத்தொடரில் 14 முறை கோப்பை வென்றுள்ள இவர், கடந்த ஆண்டு காயத்தால் பங்கேற்கவில்லை. அடிக்கடி காயத்தால் அவதிப்படும் இவருக்கு, கடைசி பிரெஞ்ச் ஓபனாக அமையலாம். எனவே கோப்பையுடன் விடை பெற முயற்சிக்கலாம். முதல் சுற்றில் ஜெர்மனியின் ஸ்வெரேவை சந்திக்கும் நடால், தொடரை வெற்றியுடன் துவக்க வேண்டும்.

'நடப்பு சாம்பியன்' அந்தஸ்துடன் களமிறங்கும் உலகின் 'நம்பர்-1' செர்பியாவின் நோவக் ஜோகோவிச், மீண்டும் அசத்தினால் தனது 25வது கிராண்ட்ஸ்லாம் பட்டம் வெல்லலாம். மற்றொரு ஸ்பெயின் வீரர் கார்லஸ் அல்காரஸ், ரஷ்யாவின் டேனியல் மெத்வெடேவ் உள்ளிட்டோரும் கோப்பை வெல்ல போராடலாம். இந்தியா சார்பில் சுமித் நாகல் பங்கேற்கிறார்.



ஸ்வியாடெக் நம்பிக்கை



பெண்கள் ஒற்றையரில் 'நடப்பு சாம்பியன்' போலந்தின் இகா ஸ்வியாடெக் மீண்டும் சாதிக்கலாம். உலகின் 'நம்பர்-1' வீராங்கனையான இவருக்கு, பெலாரசின் அரினா சபலென்கா போட்டியாக அமையலாம். அமெரிக்காவின் கோகோ காப், மேடிசன் கீஸ், கஜகஸ்தானின் எலினா ரிபாகினா, பிரான்சின் கரோலின் கார்சியா உள்ளிட்டோரும் சாம்பியன் ஆக முயற்சிக்கலாம். ஆண்கள் இரட்டையரில் இந்தியாவின் ரோகன் போபண்ணா, ஆஸ்திரேலியாவின் மாத்யூ எப்டென் ஜோடி களமிறங்குகிறது.





பணக்கார கால்பந்து அணிகள் "ரியல் மாட்ரிட் டாப்"

உலகின் அதிக பணக்கார கால்பந்து அணி பட்டியலில் ஸ்பெயினின் ரியல் மாட்ரிட் கிளப் முதலிடம் பிடித்துள்ளது.

அமெரிக்காவின் போர்ப்ஸ் பத்திரிகை சார்பில் அதிக சம்பளம் பெறும் 'டாப்-50' உலக விளையாட்டு வீரர்கள் பட்டியல் வெளியானது. தற்போது உலகளவில் பணக்கார கால்பந்து அணிகள் பட்டியல் வெளியானது.



இதில் ஸ்பெயினின் லா லிகா தொடரில் பங்கேற்கும் ரியல் மாட்ரிட் அணி, தொடர்ந்து மூன்றாவது ஆண்டாக முதலிடத்தில் உள்ளது. கடந்த 11 ஆண்டில் 8 முறை முதலிடத்தில் உள்ளது. இதன் மொத்த மதிப்பு ரூ. 54,960- கோடியாக உள்ளது. கடந்த ஒரு ஆண்டில் இந்த அணி ரூ. 7,270 கோடி வருமானம் ஈட்டியுள்ளது.

இங்கிலாந்தின் இங்கிலீஷ் பிரிமியர் லீக் தொடரில் பங்கேற்கும் மான்செஸ்டர் யுனைடெட் அணி இரண்டாவது இடத்தில் உள்ளது. இந்த அணிக்கு மதிப்பு ரூ. 54,543 கோடி. அணியின் ஆண்டு வருமானம் ரூ. 6,537 கோடியாக உள்ளது. மூன்றாவது இடத்தில் ஸ்பெயினின் பார்சிலோனா அணி (மொத்த மதிப்பு ரூ. 46,633 கோடி) மூன்றாவது இடத்தில் உள்ளது. இந்த அணிக்கு ஆண்டுக்கு ரூ. 1,207 கோடி வருமானம் வருகிறது.

'டாப்-10' அணிகள்

- அணி/நாடு மதிப்பு (கோடி)
- ரியல் மாட்ரிட்/ஸ்பெயின் ரூ. 54,960
- மான்செஸ்டர் யுனைடெட்/இங்கிலாந்து ரூ. 54,543
- பார்சிலோனா/ஸ்பெயின் ரூ. 46,633
- லிவர்பூல்/இங்கிலாந்து ரூ. 44,717
- மான்செஸ்டர் சிட்டி/இங்கிலாந்து ரூ. 42,469
- பேயர்ன் முனிக்/ஜெர்மனி ரூ. 41,636
- பாரிஸ் ஜெயன்ட் ஜெர்மன்/பிரான்ஸ் ரூ. 36,640
- டாட்டன்ஹாம்/இங்கிலாந்து ரூ. 26,647
- செல்சி/இங்கிலாந்து ரூ. 26,064
- ஆர்சனல்/இங்கிலாந்து ரூ. 21,651





மலேசிய பாட்மின்டன்: பைனலில் சிந்து

மலேசிய மாஸ்டர்ஸ் பாட்மின்டன் பைனலுக்கு சிந்து முன்னேறினார்.

மலேசிய தலைநகர் கோலாலம்பூரில், 'சூப்பர் 500' அந்தஸ்து பெற்ற மாஸ்டர்ஸ் பாட்மின்டன் தொடர் நடக்கிறது. பெண்கள் ஒற்றையர் அரையிறுதியில் இந்தியாவின் சிந்து, தாய்லாந்தின் புசானன் மோதினர். முதல் செட்டை 13-21 என இழந்த சிந்து, பின் எழுச்சி கண்டு இரண்டாவது செட்டை 21-16 எனக் கைப்பற்றினார். வெற்றியாளரை நிர்ணயிக்கும் மூன்றாவது செட்டில் 21-12 என வென்றார்.



ஒரு மணி நேரம், 28 நிமிடம் நீடித்த போட்டியில் 13-21, 21-12, 21-16 என்ற கணக்கில் வெற்றி பெற்ற சிந்து பைனலுக்குள் நுழைந்தார். இது, புசானனுக்கு எதிராக சிந்து பெற்ற 18வது வெற்றி.

டி20 உலகக் கோப்பை தொடருக்காக அமெரிக்கா புறப்பட்டது இந்திய கிரிக்கெட் அணி

ஐ.பி.எல். இறுதிப்போட்டி முடிந்ததும் இந்திய அணியின் 2-வது பிரிவினர் புறப்பட்டு செல்கிறார்கள். 9-வது டி20 உலகக் கோப்பை கிரிக்கெட் போட்டி வெஸ்ட்இண்டீஸ் மற்றும் அமெரிக்காவில் ஜூன் 1-ந் தேதி தொடங்குகிறது.

இந்த போட்டியில் 'ஏ' பிரிவில் இடம் பிடித்துள்ள இந்திய அணி தனது முதலாவது லீக் ஆட்டத்தில் ஜூன் 5-ந் தேதி அயர்லாந்தை நியூயார்க்கில் சந்திக்கிறது. முன்னதாக நியூயார்க்கில் வருகிற 1-ந் தேதி நடைபெறும் பயிற்சி ஆட்டத்தில் இந்திய அணி, வங்காளதேசத்தை எதிர்கொள்கிறது. உலகக் கோப்பை கிரிக்கெட் போட்டிக்கான இந்திய அணி இரு பிரிவாக அமெரிக்கா செல்லும் என்று அறிவிக்கப்பட்டு இருந்தது.



இதன்படி தலைமை பயிற்சியாளர் டிராவிட், கேப்டன் ரோகித் சர்மா, ரவீந்திர ஜடேஜா, பும்ரா, ரிஷப் பண்ட், சூர்யகுமார் யாதவ், குல்தீப் யாதவ் உள்ளிட்ட வீரர்கள் நேற்று இரவு மும்பையில் இருந்து விமானம் மூலம் துபாய் வழியாக நியூயார்க் செல்கிறார்கள். ஐ.பி.எல். இறுதிப்போட்டி முடிந்ததும் இந்திய அணியின் 2-வது பிரிவினர் புறப்பட்டு செல்கிறார்கள்.





KOLKATA KNIGHT RIDERS வென்றது

ஐபிஎல் 2024 இலுத் போட்டி - முழுமையான தகவல்கள்

2024 ஐபிஎல் இறுதியில் கோல்கட்டா ரைட் ரைடர்ஸ் (KKR) அணி சன் ரைசர்ஸ் ஹைதராபாத் (SRH) 8 விக்கெட்டுகளால் வென்று, தங்களின் மூன்றாவது ஐபிஎல் கோப்பையை கைப்பற்றியது. இந்த வெற்றி மைதானத்தில் (MA CHIDAMBARAM STADIUM, CHENNAI) நடந்தது, இது KKRக்கு 2012 முதல் இரண்டாவது வெற்றியாகும்.



முக்கிய ஆட்டநிகழ்வுகள்

SRH டாஸ் வென்றது: SRH கேப்டன் பட்ட கம்மின்ஸ் டாஸ் வென்று முதலில் பேட்டிங் தேர்வு செய்தார். KKR பந்து வீச்சாளர் மிட்செல் ஸ்டார்க் தனது முதல் ஓவரில் அபிஷேக் சர்மாவை கிளின் போல்ட் செய்து SRH அணிக்கு முக்கியச் சதமடித்தார். ஸ்டார்க் 2 விக்கெட்டுகள் வீழ்த்தி சிறப்பாக செயல்பட்டார்.



SRH அணியின் போராட்டம்: SRH அணி 113 ரன்களுக்குள் ஆட்டமிழந்தது, இது ஐபிஎல் இறுதி போட்டியில் குறைந்த ஸ்கோர் ஆகும். SRH அணியின் பவர் ப்ளேவில் 4 விக்கெட்டுகள் இழந்தது அவர்களின் போராட்டத்தை கடுமையாக்கியது.





KOLKATA KNIGHT RIDERS வென்றது

ஐபீல் 2024 இறுதி போட்டி - முழுமையான தகவல்கள்

வெங்கடேஷ் ஐயர் மற்றும் ரஹ்மானுல்லா குர்பாஸ்: KKR அணியின் வெங்கடேஷ் ஐயர் (52 ரன்கள்) மற்றும் ரஹ்மானுல்லா குர்பாஸ் (39 ரன்கள்) முக்கிய பங்கு வகித்தனர். வெங்கடேஷ் ஐயர் 24 பந்துகளில் அரைசதம் அடித்து, தனது அணியை வெற்றிக்கு நெருக்கமாக்கினார்.



நைட் ரைடர்ஸ் வெற்றி: KKR அணி 9.3 ஓவரில் 2 விக்கெட்டுகளை இழந்து 114 ரன்களை எடுத்து வெற்றியைத் தழுவினது.

ஆன்ட்ரே ரசல்: KKR பந்து வீச்சாளர் ஆன்ட்ரே ரசல் முக்கியமான 3 விக்கெட்டுகளை வீழ்த்தி SRH அணியின் பேட்டிங் வரிசையை விரயமாக்கினார். பட் கம்மின்ஸ்: SRH கேப்டன் பட் கம்மின்ஸ், தனது அணியின் அதிக ரன்கள் (24) அடித்தார். ஆனால், அவரது அணியின் முயற்சிகள் போதுமானதாக இல்லை.



SRH அணியின் சிக்கல்கள்: SRH அணி தங்களின் இறுதி ஐந்தில் நான்கு போட்டிகளில் தோல்வியடைந்தது, இதனால் அவர்கள் இறுதி போட்டியில் தன்னம்பிக்கையிழந்து இருந்தனர்.

கோப்யை வீழா

ஷாருக் கான்: KKR கூட்டுத்தொகுதியாளர் மற்றும் பாலிவுட் நட்சத்திரமான ஷாருக் கான் மைதானத்தில் இந்நிகழ்வில் பங்கேற்றார். அவரது இருப்பு KKR அணிக்கு மேலும் ஊக்கம் தந்தது.



இந்நிகழ்வில், KKR அணியின் வீரர்கள் மற்றும் ரசிகர்கள் மிகுந்த மகிழ்ச்சியுடன் வெற்றியை கொண்டாடினர். இவ்வாண்டு ஐபிஎல் பல சுவாரஸ்யமான நிகழ்வுகளால் நிரம்பி மறக்கமுடியாத முடியாத அனுபவமாக இருந்தது.



நன்றிகள்

இந்த இதழின் முடிவில், நாங்கள் உங்களுக்காக சமர்ப்பிக்கும் செய்திகள் மற்றும் கட்டுரைகள் உங்கள் அறிவை விரிவாக்கி, உங்கள் மனதில் புதிய சிந்தனைகளை தூண்டிவிடும் என்று நம்புகிறோம். 'உங்கள் பேப்பர்' இதழ் உங்களின் சமூகம், கலாச்சாரம், மற்றும் அறிவியல் துறைகளில் ஒரு பாலமாக அமைந்து, மாதம் இரு முறை உங்களுக்கு உயர்தரமான செய்திகளை வழங்கும் என்று நம்புகிறோம்.

உங்கள் பின்னூட்டங்களும், ஆதரவும் எங்களுக்கு முக்கியமானவை. அடுத்த இதழை வரவேற்க வாசிப்புக்கான உங்கள் ஆர்வத்துடன் நாங்கள் காத்திருக்கிறோம்.

CONTRIBUTING WRITERS - HUZNA RAHUMAN & SAMUTHINI

PHOTOS CREDITS - GOOGLE, CANVA, PHOTOLAP

OUR CONTRIBUTORS - WHATSAPP, FACEBOOK, INSTAGRAM,, X AND YOUTUBE



CLICK TO FOLLOW US - @UNGALPAPER

EMAIL US - UNGALPAPER@GMAIL.COM



மோகைபிரியா
எழுத்தாளர் ~ஜோதிடர்

"விண்மீன்களின் மொழியை எழுத்தில் பேசுகிறேன்; வாசிப்பவர்களின் விதியை ஒளிரவைக்கிறேன்."




சஃலேகா
எழுத்தாளர்

"எழுத்து என்பது மனித உணர்வுகளின் பாலம்; நாம் படைப்பதில் உலகம் பிணைகிறது."



ராகசுதா
எழுத்தாளர்

"சொல்லின் சக்தியில் உலகம் மாறும்; நாம் எழுதும் ஒவ்வொரு வார்த்தையும் புதிய கனவுகளை விதைக்கிறது."



வேதா

எழுத்தாளர்~

வடிவமைப்பு ஆசிரியர்
"கலை என்பது கற்பனையின் கீற்றுகள்; நான் அதன் துணைவி, உங்கள் பார்வைக்கு ஒரு புதிய உலகத்தை வடிவமைக்கிறேன்."



அறிந்தல் அதசயங்கள் காத்தருக்கும்

அறிந்தல் அதசயங்கள் காத்தருக்கும்

**உங்கள்
PAPER**

தமிழ்

அடுத்த இதழில் சந்திப்போம்...வணக்கம்



தலைப்புகளுக்கு தீரும்பி ிசல்ல...



உங்கள் PAPER

உங்கள் பேப்பர்: தகவலின் தளம்

"இந்த டிஜிட்டல் யுகத்தில் நம்பிக்கையான செய்திகளின் புதிய வடிவம் "உங்கள் பேப்பர்" E - MAGAZINE அறிந்திட விரும்பும் அனைத்து துறைகளின் சுவாரசியமான தகவல்களை உங்களுக்கு எளிதாக கொண்டு வருகிறோம்."

"இந்த பட்டியலில் உள்ள தலைப்புகளை தொட்டால், அந்தந்த மின்-இதழின் சம்பந்தப்பட்ட பகுதிக்கு நேரடியாக செல்லலாம்."



உலக செய்திகள்



சினிமா



விளையாட்டு

ஜோதிடம்

சிறுவர் பக்கம்

வாஸ்து

பொது அறிவு



வாழ்வியல்



அறிவியல்

ஆன்மிகம்

கவிதை பக்கம்



மருத்துவம்

